

## DEĊIŻJONI TAL-KUMMISSJONI

tal-20 ta' Jannar 2011

## dwar li s-sustanza 1,3-dikloropropen ma tkunx inkluża fl-Anness I tad-Direttiva tal-Kunsill 91/414/KEE

(notifikata bid-dokument numru C(2011) 119)

(Test b'relevanza għaż-ŻEE)

(2011/36/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkoncerna t-tqegħid fis-suq ta' prodotti għall-protezzjoni tal-pjanti <sup>(1)</sup>, u b'mod partikolari r-raba' subparagrafu tal-Artikolu 8(2) tagħha,

Billi:

(1) Permezz tad-Deciżjoni tal-Kummissjoni 2007/619/KE <sup>(2)</sup> gie deciż li s-sustanza attiva 1,3-dikloropropen ma tiġix inkluża fl-Anness I tad-Direttiva 91/414/KEE. Dik id-Deciżjoni ttehdet fil-qafas tat-tieni stadju tal-programm ta' hidma previst fir-Regolamenti tal-Kummissjoni (KE) Nru 451/2000 <sup>(3)</sup> u (KE) Nru 703/2001 <sup>(4)</sup> li jistabbilixxu regoli dettaljati għall-implimentazzjoni tat-tieni stadju tal-programm tax-xogħol imsemmi fl-Artikolu 8(2) tad-Direttiva 91/414/KEE u li jstabbilixxu lista ta' sustanzi attivi li għandhom jiġu vvalutati, bl-għan tal-inklużjoni possibbli tagħhom fl-Anness I tad-Direttiva 91/414/KEE.

(2) In-notifikant oriġinali ressaq applikazzjoni ġdida skont l-Artikolu 6(2) tad-Direttiva 91/414/KEE u r-Regolament tal-Kummissjoni (KE) Nru 33/2008 tas-17 ta' Jannar 2008 li jstipula regoli dettaljati għall-applikazzjoni tad-Direttiva tal-Kunsill 91/414/KEE fir-rigward ta' procedura regolari u aċċellerata għall-valutazzjoni ta' sustanzi attivi li kienu jagħmlu parti mill-programm ta' hidma msemmi fl-Artikolu 8(2) ta' dik id-Direttiva iżda li ma ġewx inklużi fl-Anness I tagħha <sup>(5)</sup>. Huwa talab l-applikazzjoni tal-proċedura aċċellerata skont il-Kapitolu III tar-Regolament (KE) Nru 33/2008 u ressaq dossier aġġornat. L-applikazzjoni tressqet lil Spanja, li kienet inhatret bhala l-Istat Membru relatatur permezz tar-Regolament (KE) Nru 451/2000.

(3) Dik l-applikazzjoni tikkonforma mar-rekwiziti sostantivi u proċedurali tal-Artikolu 15 tar-Regolament (KE) Nru 33/2008 u tressqet fl-istess perjodu ta' żmien stipulat fit-tieni sentenza tal-Artikolu 13 ta' dak ir-Regolament.

(4) Spanja evalwat l-informazzjoni l-ġdida u d-dejta mressqa min-notifikant u hejjiet rapport addizzjonali fil-15 ta' April 2009.

(5) Ir-rapport addizzjonali saritlu analiżi *inter pares* mill-Istati Membri u mill-Awtorità Ewropea għas-Sikurezza tal-Ikel, minn hawn 'il quddiem "l-EFSA", u tressaq quddiem il-Kummissjoni fit-30 ta' Settembru 2009 fil-format tar-Rapport Xjentifiku tal-EFSA għas-sustanza 1,3-dikloropropen <sup>(6)</sup>. Dan ir-rapport kien rivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa tal-Annimali u kien iffinalizzat fid-9 ta' Lulju 2010 fil-format tar-rapport ta' revizzjoni tal-Kummissjoni għas-sustanza 1,3-dikloropropen.

(6) L-analiżi l-ġdida mill-Istat Membru relatatur u l-konkluzjoni l-ġdida mill-EFSA kienu jikkoncentraw fuq it-thassib li wassal biex is-sustanza ma tkunx inkluża, kawża tal-hruġ fl-ambjent ta' ammonti kbar ta' impuritajiet poliklorinati, magħrufa u mhumiex, li dwarhom ma kienet disponibbli ebda informazzjoni fir-rigward ta' persistenza, imġiba tossikoloġika, kemm jiġu assorbiti mill-għejejel, akkumulazzjoni, destin metaboliku u livell ta' residwi, u anki minhabba n-natura mhux konkluziva tal-analiżi tar-riskju għall-konsumaturi u tar-riskju ta' potenzjal ta' kontaminazzjoni tal-ilma ta' taht l-art, tar-riskju għall-ghasafar, għall-mammiferi, l-organizmi akkwatiċi u organizmi oħrajn mhux fil-mira.

(7) Fid-dossier aġġornat, in-notifikatur ressaq dejta u informazzjoni ġdida biex jindirizza t-thassib li wassal biex is-sustanza ma tkunx inkluża, b'mod partikolari fir-rigward tal-identità ta' għadd ta' impuritajiet, il-livell tar-residwi mistennija li jkun hemm fl-għejejel, ir-riskju ta' kontaminazzjoni tal-ilma ta' taht l-art u r-riskju lill-ghasafar, lill-mammiferi, l-organizmi akkwatiċi u l-organizmi li mhumiex fil-mira. Kif jidher fir-rapport addizzjonali u fil-Konkluzjoni tal-EFSA dwar is-sustanza 1,3-dikloropropen, saret analiżi ġdida.

(8) Minkejja dan, id-dejta u l-informazzjoni addizzjonali mogħtija min-notifikant ma wasslux biex jeliminaw il-punti speċifiċi ta' thassib li wasslu biex is-sustanza ma tiġix inkluża.

<sup>(1)</sup> ĠU L 230, 19.8.1991, p. 1.

<sup>(2)</sup> ĠU L 249, 25.9.2007, p. 11.

<sup>(3)</sup> ĠU L 55, 29.2.2000, p. 25.

<sup>(4)</sup> ĠU L 98, 7.4.2001, p. 6.

<sup>(5)</sup> ĠU L 15, 18.1.2008, p. 5.

<sup>(6)</sup> L-Awtorità Ewropea dwar is-Sigurtà fl-Ikel; Konkluzjoni dwar ir-reviżjoni *inter pares* tal-valutazzjoni tar-riskju għas-sustanza attiva (EZ)-1,3-dikloropropen fuq talba tal-Kummissjoni Ewropea. Il-Ġurnal tal-EFSA 2009; 7(10):1341. [102 pp.]. doi:10.2903/j.efsa.2009.1341. Disponibbli onlajn: [www.efsa.europa.eu](http://www.efsa.europa.eu)

- (9) B'mod partikolari, hemm il-biża' li l-konsumatur ikun espost għal hdax-il impurità tal-manifattura li mhumiex identifikati. Barra minn hekk, ir-riskju ta' kontaminazzjoni tal-ilma ta' taht l-art kawża tas-sustanza 1,3-dikloropropen, tal-prodott derivat tossiku tagħha (EZ)-3-aċtu kloroakriliku u tal-hdax-il impurità tal-manifattura li mhumiex identifikati ma kinux inidirizzati b'mod adegwat, u hemm il-potenzjal li fl-atmosfera, u fit-tul, jinġarru għaxar impuritajiet tal-manifattura. Barra minn hekk ma ntweriex li r-riskju għal organiżmi li mhumiex fil-mira kien wiehed aċċettabbli.
- (10) Il-Kummissjoni stiednet lin-notifikant biex iressaq il-kummenti tiegħu dwar ir-riżultati tar-reviżjoni *inter pares* u dwar jekk kienx bihsiebu jkompli jappoġġa s-sustanza jew le. Barra minn dan, skont l-Artikolu 21(1) tar-Regolament (KE) Nru 33/2008, il-Kummissjoni stiednet lin-notifikant biex iressaq kummenti dwar l-abbozz tar-rapport tal-analiżi. In-notifikant ressaq il-kummenti tiegħu, li ġew eżaminati bir-reqqa.
- (11) Madankollu, minkejja l-argumenti mressqa min-notifikant, il-punti ta' thassib identifikati ma setgħux jitnehhew, u l-valutazzjonijiet li saru fuq il-bażi tat-tagħrif ipprezentat u vvalutat matul il-laqgħat tal-esperti tal-EFSA ma wrewx li wiehed jista' jstenna li, fil-kundizzjonijiet ta' użu proposti, il-prodotti għall-harsien tal-pjanti li jkun fihom is-sustanza 1,3-dikloropropen b'mod ġenerali jissodisfaw ir-rekwiżiti stipulati fl-Artikolu 5(1)(a) u (b) tad-Direttiva 91/414/KEE.
- (12) Għalhekk, is-sustanza 1,3-dikloropropen ma għandhiex tkun inkluża fl-Anness I tad-Direttiva 91/414/KEE.
- (13) Għalhekk id-Deciżjoni 2007/619/KE għandha tiġi revokata.

- (14) Din id-Deciżjoni hija bla hsara għat-tressiq ta' applikazzjoni ulterjuri għas-sustanza 1,3-dikloropropen skont l-Artikolu 6(2) tad-Direttiva 91/414/KEE tal-Kapitolu II tar-Regolament (KE) Nru 33/2008.
- (15) Il-Kumitat Permanenti dwar il-Katina Alimentari u s-Saħħa tal-Annimali ma tax opinjoni fil-limitu taż-żmien stabbilit mill-President tiegħu u l-Kummissjoni b'hekk ressqet proposta lill-Kunsill relatata ma' dawn il-miżuri. Fi tmiem il-perjodu stabbilit fit-tieni subparagrafu tal-Artikolu 19(2) tad-Direttiva 91/414/KEE, il-Kunsill la kien adotta l-att ta' implimentazzjoni propost u lanqas ma wera l-oppożizzjoni tiegħu għall-proposta ta' miżuri ta' implimentazzjoni, u għaldaqstant huwa fidejn il-Kummissjoni li tadotta dawn il-miżuri,

ADOTTAT DIN ID-DEĊIŻJONI:

*Artikolu 1*

Is-sustanza 1,3-dikloropropen ma għandux jiġi inkluż bhala sustanza attiva fl-Anness I tad-Direttiva 91/414/KEE.

*Artikolu 2*

Id-Deciżjoni 2007/619/KE hija revokata.

*Artikolu 3*

Din id-Deciżjoni hija indirizzata lill-Istati Membri.

Magħmul fi Brussell, l-20 ta' Jannar 2011.

*Għall-Kummissjoni*

John DALLI

*Membre tal-Kummissjoni*